

సాయంత్రపు అరుణకాంతల నీడలు ఆ చెరువులోని నీటిలో ప్రతిబింబిస్తున్నాయి. బడి వదిలినతర్వాత అందరూ ఇంటి తెళ్ళినా, వదినంతవర్సాల రవి మాత్రం ఆ చెరువుగట్టున కూర్చుని ఆలోచిస్తున్నాడు. అతనిది ఎదగని మనసు. వికసించని మొగ్గవంటి హృదయం. పౌరుషం ప్రతాపం వీటి అర్థాలు అతనికి తెలియకపోయినా అతను కార్యరూపంలో ఆచరించి చూపగల సమర్థుడు. ఈరోజు మధ్యాహ్నం క్లాసులో అతనికి జరిగిన అవమానాన్ని గురించే అతను తీవ్రంగా ఆలోచిస్తున్నాడు. అతనిలో ప్రతీకార వాంఛ తీవ్రంగా బాధిస్తుంది. రామలింగయ్య వంతులు పనిపట్టాలి. ఎలాగైనా సరే అతనిమీద కక్ష తీర్చుకోవాలి. ఇదీ అతని ఆలోచన.

క్లాసులో ఉపాధ్యాయుడు పాఠం చెబు

తున్నాడు. అందరూ శ్రద్ధగా వింటున్నారు. వెనుకబెంచీలోని రవి మాత్రం పుస్తకంమీది అట్టమీద పిచ్చిపిచ్చిబొమ్మలు గీసుకుంటున్నాడు. ఇది గమనించిన రామలింగయ్య వంతులు రవిని మందలించడానికి చేతనున్న సుద్దముక్క అతనిమీదికి విసిరాడు. అది వెళ్ళి అతని ముక్కుకొనకు తగిలి చురుక్కుమని పించింది. ముక్కు మంట పుట్టింది. కళ్ళ మృత్యు నీళ్ళువచ్చాయి.

“ఏరా రవీ! అందరూ పాఠాలు వింటూంటే నీవు మాత్రం పిచ్చిగీతలు గీసుకుంటూ కూర్చున్నావా?” అని ప్రశ్నించాడు.

రవి మౌనంగా లేచి నిల్చున్నాడు. “చిన్నతనంలో గాంధీ ఎలా ఉండేవాడో చెప్పరా?”

అప్పటి బోధనాంశమైన పాఠంలోని ప్రశ్న వేశాడు.

రవి జవాబివ్వలేదు.

“నీలాగే అల్లరిచేసేవాడు. అయినా పెద్దవాడయ్యేకొంచెది బాధ్యతలను గుర్తించి తన మనస్సును మంచివైపు మళ్ళించి మహాత్ముడైనాడు. ఓరీ కుంకా : నీవు కూడా గాంధీ అంతటివాడివి కావాలి” అన్నాడు రామలింగయ్య.

“మరైతే నన్నిప్పుడు అల్లరి చెయ్యి నివ్వండి” అన్నాడు రవి.

ఈ మాటకు క్లాసులోని పిల్లలందరూ గొల్లుమన్నారు.

“రవీ! మంచిగా చెబితే వినవు. నీ పసలు అక్కడ కూర్చుంటే కాదు. ఇలాలా: ఈ ముందుబెంచీలో కూర్చో.” రామలింగయ్య మందలించు ధోరణిలో అన్నాడు.

“అదేం కుదరదు మాష్టారూ: నే నొక్కడే వుంటాను. నా కిక్కడే బాగుంటుంది.” మొండిపట్టు పట్టినట్టు జవాబిచ్చాడు రవి.

“అంతా నీ ఇష్టమే?” అంటూ రామలింగయ్య రవిచెబిపట్టుకొచ్చి అతన్ని ముందుబెంచీలో కూర్చోబెట్టాడు.

రవి మాష్టారు చెయ్యి విడిచించుకొని ఆ బెంచీలో కూర్చున్నాడు. అలా కూర్చున్న రవి తన ప్రక్కనున్నది తనతో విరోధం పెంచుకున్న రాముడని గుర్తించి, అదిరిపడ్డట్టు చివుక్కున పైకి

లేచాడు. తన కుర్చీవైపు వెడుతుండీన రామలింగయ్య మాష్టారుకు ఎదురుగా వెళ్ళి నిలబడి

“మాష్టారూ” అని గదమూయించాడు. రామలింగయ్యమాష్టారు వాడి దూకుడికి ఆశ్చర్యపడ్డాడు.

“వాడిని అక్కడనుంచి లేపండి. లేదా నిన్ను వెళ్ళి నా బెంచీలో కూర్చో నివ్వండి” అన్నాడు రవి.

వాడన్న మాటలకు రామలింగయ్య మాష్టారు ఆశ్చర్యపడ్డాడు. ఇంత చిన్న పిల్లలలోగూడా ఇంతటి శత్రుత్వాలా! ఆయన ఖిన్నుడైనాడు.

“అదంతా బయటరా రవీ! ఏం? వాడి ప్రక్కన కూర్చోను నీకసహ్యమూ:” రామలింగయ్య మాష్టారు వాడిని ప్రశ్నించాడు.


“అవును అసహ్యమే. నన్నెళ్ళి నాచోట్లో కూర్చోనివ్వండి.” అంటూ మాష్టారి అనుచుతికి గూడా ఎదురుచూడకుండా వెళ్ళి పుస్తకాలు తీసుకొని తన సీటువైపు నడిచాడు.

రామలింగయ్య మాష్టారుకు గూడా పట్టుదల పెరిగింది.

“రవీ!” సింహంలా గర్జించాడు.

“ఇష్టమైతే వాడి ప్రక్కన కూర్చో లేదా ఇంటికెళ్లు” అన్నాడు.

అంతే! రవి మారు మాట్లాడకుండా పుస్తకాలు చేతపట్టుకొని ఒక ఆక్రోశపు



చూపును రామలింగయ్య కేసి చూచి క్లాసుదాటి వచ్చేశాడు.

“ఒత్తి గర్విష్టివెధవ” అని తనలో తను గొణుక్కున్నాడు మాష్టారు.

మిగిలిన పిల్లలంతా పక్కన నవ్వారు.

ఇది గ్రహించిన రవి హృదయం అవమానంతో మండిపోయింది. ఇంటి కెళ్ళడానికి గూడా బుద్ధెయ్యలేదు. అందుకే వచ్చి ఆలోచిస్తూ ఆ చెఱువు గట్టున కూర్చున్నాడు.

అలా ఆలోచిస్తుండిన రవికి మెఱుపు లాంటి ఆలోచనవచ్చింది. అంతవరకూ వాడిలో వుండిన దిగులు మంచులా కరిగి పోయింది. వికసించిన ముఖంతో తన

నిర్ణయాన్ని ఆచరణలో పెట్టాలని ఇంటికి బయలుదేరాడు.

ఆరాత్రి అన్నం తింటూబాడా రవి తనకు తోచిన ఆలోచనను గురించి ఆలోచిస్తున్నాడు. “అవును. అలా చేస్తేనే తనకు మనశ్శాంతి, తనకసి తీరుతుంది.” పదే పదే ఇలా అనుకుంటున్నాడు.

అందరూ పడుకోవోయేటప్పుడు అమ్మను చేరాడు రవి.

“అమ్మా : రేపు రామలింగయ్య మాష్టారింట్లో ఏదో శుభకార్యమట. నిన్ను అడిగి మంచి గట్టిపెరుగు పట్టుకు రమ్మన్నారు” అన్నాడు గోముగా.

“అలాగేలే బాబు” అంది రవితల్లి.

మరునటిరోజు నిద్ర లేవగానే తన పథకం ప్రకారం రవి పెరుగుబుడితో రామలింగయ్య మాష్టారింట ప్రత్యక్షమయ్యాడు.

బడికి రావడానికి తయారౌతుండిన రామలింగయ్య మాష్టారు గుమ్మంలో నిలబడిన రవినించూచి ఆశ్చర్య పడ్డారు.

“ఏం రవీ! ఎక్కడికొచ్చావు?” అనివాడికెదురు వెళ్ళాడు రామలింగయ్య.

“మాష్టారూ! నిన్న మిమ్మల్ని అలా ఎదిరించిన దానికి కోప్పడకండి. అమ్మ మీకీ పెరుగు ఇచ్చి రమ్మని చెప్పింది,” అంటూ ఆపెరుగుబుడి అందించాడు.

రామలింగయ్య మాష్టారికి ఆశ్చర్యమేసింది. వాడిది పసిడిమనసు అనుకున్నాడు. పెరుగుబుడితీసి ప్రక్కనపెట్టి వాడిని ఆప్యాయంగా దగ్గరకు తీసుకున్నాడు.

“రవీ! నీవె అల్లరి మానుకుంటే మంచివాడివేరా!” అన్నాడు.

“నేను ఇంటికెళ్ళి పుస్తకాలు తెచ్చుకోవాలి. వస్తాను మాష్టారూ!” అంటూ అక్కడినుంచి ఇంటిముఖం పట్టాడు.

రామలింగయ్య మాష్టారు వాడి అమాయకత్వానికి ముసిముసిగా నవ్వుకుంటూ పెరుగుబుడితో ఇంట్లోకి వెళ్ళాడు.

రవికి పెరుగుబుడి మాష్టారు చేతికిచ్చినప్పటినుంచి మనసు మనసులో


లేదు. ఏదో తెలియని భయంతో ఆపాదమస్తకం కంపించిపోసాగాడు.

బిక్కుబిక్కుమంటూ ఇంటికొచ్చాడు. వాడికి ఆలోచనలు ఎక్కువైపోయాయి.

ఎవరైనా గూడా ప్రతీకారపు ఆవేశంలో ఏదో పెద్దగా ఎదుటివారిమీద పగ తీర్చుకోవాలని చూస్తారు. తీరా తాననుకున్న విధంగానే ఆచరించిన తర్వాత పతనమవుతున్న ఎదుటివాడిని చూడగానే తనలోని మానవత్వం మేలుకుంటుంది. వాడిలోని మనిషి “నీవు చేసింది తప్పు... తప్పు” అంటూ ఎదుట నిలిచి ఊభపరుస్తాడు.

ఇక్కడ రవి పరిస్థితిగూడా అలాగే అయింది. మాష్టారు నిన్నటిరోజు తనను నలుగురిలో అవమానించాడన్న కక్షతో దాన్ని తీర్చుకోవాలని ఒక మార్గం ఆలోచించాడు. అతనికి కలిగినది దారుణమైన ఊహ. అతని ఆ ఊహ కనుగుణంగా జరిగిన క్రియవల్ల కొన్ని మానవ జీవితాలు బలైపోతోతున్నాయి. ఆ పెరుగులో పైరులకు చల్లెనిమిత్తం తెచ్చి వుంచిన ఎండ్రీన్ కలిపాడు రవి. దాన్ని గనుక మాస్టారి కిస్తే, దాన్ని తాగి వారింటిలోపాది సమూలంగా నాశనమైపోతారు.

రవి ఆవేశంలో మాస్టారి వివాళాన్ని ఆ విధంగా కోరాడు. కానీ నిజంగా మాస్టారి ంట్లోవాళ్లు ఆపెరుగు తాగుతున్నట్లు, అందరూ నిర్జీవులై నేలకొరిగి



పోతున్నట్లు, వాళ్ళలా దిక్కులేని చావు చస్తే ఆ పూరివాళ్ళ దయదలచి వారికి దహన సంస్కారాలు జరుపుతున్నట్లు ఏదేదో వూహించసాగాడు రవి.

రామలింగయ్య మాస్టారు తనకు ఎటవ తరగతినుంచి చదువు చెబుతున్నాడు. ఒక్కొక్కప్పుడు గట్టిగా మందలించినా, వేరొకప్పుడు ఎంతో ఆప్యాయంగా దగ్గర తీయకపోలేదు.

ఒకసారి అతనికి జ్వరం వస్తే, నాలుగురోజులపాటు మంచమీద నుండి లేవలేకపోయాడు. అప్పుడు సంవత్సరం పరీక్షలు. రామలింగయ్య మాస్టారు రోజూ ఇంటికొచ్చి అతన్ని పరామర్శించి వెళ్ళేవాడు. జ్వరం తగ్గినతర్వాత రవి కొక్కడికే పరీక్షపెట్టి ప్యాసు చేయించాడు.

చదువుగా చదువుకునే పిల్లలకు అవకాశమిచ్చి పైకి తేవాలి. "నేటి బాలలే రేపటి పౌరులు" అనే నినాదాన్ని ఎప్పుడూ దృష్టిలో పెట్టుకొని వ్యవహరించే వ్యక్తి రామలింగయ్య.

అలాంటి రామలింగయ్య మాస్టారు యీరోజు మధ్యాహ్నం భోజనం చెయ్యడంతో యీ ప్రపంచాన్ని వదిలిపోతాడు.

ఈ మాట అనుకోవడంతో రవికి ముచ్చెమటలు పోశాయి. దూరాన బడి గంట వినిపించింది. పుస్తకాలు తీసుకొని బడికేసి పరుగెత్తాడు.

ఆరోజు జనవరి 30. భారతీయ చరిత్రలో మానవాళిలోని మానవత్వానికి ప్రతీకగా వెలుగొంది రాలిపోయి, దీనులను దిక్కులేనివారుగా చేసిన మహా

త్మని నిర్యాణదినం. ఆ రోజు క్లాసులో 10 గంటలకు గాంధీగారి ఆత్మశాంతికి శ్రద్ధాంజలి ఘటిస్తూ మానంగా రెండు నిమిషాలపాటు నిలబడ్డారు.

అది జరిగిపోయిన తర్వాత రామలింగయ్య మాస్టారు గాంధీగారిని గురించి చెప్పడం మొదలుపెట్టాడు. రవి యధా ప్రకారం వెళ్ళి తన వెనుక బెంచీలోనే కూర్చున్నాడు.

“పిల్లలూ, ఈ రోజు విశేష మేమిటో తెలుసా?”

“గాంధీతాత చనిపోయిన రోజు.” ఎవరో పిల్లవాడు బదులు చెప్పాడు.

“అవును. ఈ రోజు ఆయన సంస్కృత రణ దినం. గాంధీ మహాత్ముని జీవితం ఆదర్శప్రాయమైనది. ఆయన చిన్నప్పటి నుంచి సావధాని, దయాల్పూరిత హృదయం, పెద్దలయెడ గౌరవము, మున్నగు మంచి లక్షణాలు అలవరుచుకున్నాడు.

“మనకు 1947 సం॥ ఆగస్టు 15వ తారీఖున స్వరాజ్యం వచ్చింది కదూ! స్వరాజ్యం వచ్చిన తర్వాత మనలో మనకు అంతః కలహాలు ప్రారంభమయ్యాయి. పరాయివారిపరిపాలననుంచి, వానిసత్వంనుంచి, విముక్తి పొందామని, శాంతిశ్వాసలు తీసుకొనే లోపలే ఈ కలహాలు ప్రారంభమయ్యాయి. వెనుక వదిలిన జాతులైన హరిజనులు, గిరిజనులను ఉద్ధరించాలని నడుంకట్టాడు మహాత్ముడు. వారుగూడా మనుష్యులేనని, వారిని

గూడా మనుష్యులుగా చూడాలని ఆయన ఉద్దేశించారు. ఇది కొందరికి అయిష్టకరమైనదైంది.

“దాదాపు పాతిక సంవత్సరాల శ్రమ ఫలితంగాసాధించిన స్వాతంత్ర్యం నిరుపయోగమైపోయింది. ఈ స్వాతంత్ర్య సాధనకు అనేకమంది తమ జీవితాలనే త్యాగంచేశారు. ఎందరో ఎన్నో కష్టనష్టాలకు గురైనారు. వారి శ్రమంతా చివరకు బూడిదలో పోసిన వన్నీరై పోయింది.

“అంతటిజటిల పరిస్థితులతో సాధించిన స్వాతంత్ర్య పరిణామం ఇలా కావడంతో దానికి మూలకారకుడైన మహాత్ముడు ఎంతగానో పరిరపించాడు.”

“అనాదికాలంలో మానవుడు అజ్ఞాని. అనాగరికుడై అడవులలో తిరుగుత ఆకులములు తిని బ్రతుకుతూ వచ్చా. అప్పుడతనికి ఈ విభేద భావాలు కలుగవు. అలాంటి మానవుడు క్రమేణా విజ్ఞాని అయినాడు. అతని బుద్ధివికాసంతో పాటు స్వార్థంగూడా పెరగసాగింది. ఆ స్వార్థమే హెచ్చుతగ్గు భేదాలను సృష్టించింది.

“1948, జనవరి 30వ తేదీ గాంధీ మహాత్ముడు ప్రార్థనా మందిరానికి వచ్చాడు. నలుగురిలోచేరి “హరేరామ హరేరామ” అంటూ భక్తితో ప్రార్థన చేస్తున్నాడు.

ఎందుకంత కౌపం?
నేను
కూర్చోలేమగా!



“మహాత్ముని ఆశయాలను ఇచ్చుగించని వారిలో ఒకడైన గాడ్సే, అతను చూచి, పిస్తోయితో, మహాత్ముడు ఏ హ్యూరయంలో నైతే ఈ విశాల విశ్వంలోని వారందరికి చోటు నిచ్చాడో ఆ హృదయాన్ని గాయ పరిచాడు. “హేరామ్!” అంటూ నేల కొరికిపోయాడు గాంధీ.

“బాలలూ : మంచివ్యాజ్యమునూ ఇలా దారుణమైన హత్యలకే బలైపోతూంటారు. ఆయన హృదయ ధౌన్యత్యం చూశారా : రక్తపు మడుగులో క్రాట్టు మిట్టాడుతూగూడా క్షమాభిరతిని ప్రదర్శించాడు. తనను చంపినందుకుగాను గాడ్సేకు ఏ శిక్ష విధించవలదని ఆయన చివరికోరికగా కోరాడు.

“పిల్లలూ : ప్రతి ఒక్కరూ ఆయన లాగే మెలగగల్గడం దుస్సాధ్యం. ఆయన

మానవత్వానికి మణిపూస : అందుకే ఆయన ఈనాడు మనలో చిరంజీవియై నిలిచిపోయాడు.

“ఆయనలాగే మీరుగూడా మంచివారు కావాలి!”

ఏకధాటిగా రామలింగయ్య పంతులు చెప్పుకుపోతున్నాడు. రవికి ఆ కథనం విన్నతర్వాత గాబరా మరీ ఎక్కువైంది. అతని ధ్యానమంతా రామలింగయ్య ఇంట్లో వున్న పెరుగుబుడ్డిమీదనే వుంది.

“మన రవి సంగతి చెప్పనా? నిన్ను రవినీ మందలించినందుకు వాడు అరిగి క్లాసు వదలి పోయాడుకదూ! అలాంటి వాడు రాత్రి తన తప్పు తెలుసుకొని, ఈ రోజు నావద్దకొచ్చి పెరుగునిచ్చి క్షమా పణి కోరుకున్నాడు. వాడిపుణ్యాన ఈ

రోజు మాకు దివ్యమైన పెరుగుభోజనం. ఈసరికి చూపిల్లలు ఆనందంగా దాన్ని ఆరగిస్తుంటారు.”

రామలింగయ్య మాస్టారి మాటలతో రవి పసిహృదయం పరితపించింది. వాడిక అట్టే కూర్చోలేకపోయాడు. అప్పటికే గంట పడకొండు ఐంది. నిజంగా ఈసరికి మాస్టారింట్లో భోజనం చేస్తుంటారా? అయితే తన పథరంప్రకారం వాళ్ళంతా చచ్చిపోతారా? లేదు... లేదు... అలా జరగడానికి వీలులేదు. జరగకూడదు. తాను గాడ్సేలాగా ద్రోహి కాకూడదు.

రవి ఇక అట్టే కూర్చోలేకపోయాడు. మెల్లగా లేచి రామలింగయ్య మాస్టారివద్ద కెళ్లాడు. వాడి కళ్ళమ్మట నీళ్ళు చాలా వాహింగా ప్రవహిస్తున్నాయి. అతని వలకాన్ని చూచిన మాస్టారు ఆశ్చర్య పడ్డారు.

“ఏం రవీ అలా వున్నావు?” వాడిని బుజ్జగిస్తున్న దోరణిలో అడిగాడు.

“మాస్టారూ! గాందీలాగే మీరుకూడా తప్పు చేసినవారిని క్షమిస్తారా?”

“తప్పుకుండా బాబూ! మనిషి అంటే తప్పు చేయకుండా ఎలా వుంటాడు?” రామలింగయ్య చిరునవ్వు నవ్వుతూ అన్నాడు.

రవికి ఎలా చెప్పాలో అర్థంకావడం లేదు. ఒక ప్రక్క భోజనాల వేళైపోతోంది.

“మాస్టారూ! మీ కిచ్చిన పెరుగులో

విషం కలిపానండీ!” కష్టపడి కష్టపడి ఆమాట పూర్తిచేశాడు.


రవి నోటివెంట వచ్చిన ఈమాటతో రామలింగయ్య అదిరిపడ్డాడు. వెనువెంటనే స్తంభించిపోయాడు. రవికేసి నిశ్చలంగా చూస్తుందిపోయాడు కొన్ని నిమిషాలు. తరువాత తన కర్తవ్యం స్ఫురణకు వచ్చింది.

“ఎంతపనిచేశావు రవీ!?” అంటూ గబగబా క్లాసువదలి ఇంటికేసి అడుగు వెయ్యసాగాడు. పిల్లలుగూడా ఏం జరుగుతుందో చూద్దామని ఆయన్ను ఆనుసరించారు.

రవిమాత్రం క్లాసులోనే వుండిపోయాడు. ఎదురుగా గోడమీద గాంధీమహాత్ముని పటం కనిపిస్తుంది. ఆయన కరుణాపూరిత నేత్రాలు ఆ బాలుని హృదయాన్ని సూటిగా నాటాయి. కంటికిమంటికి ఏకధారగా ఏడవటం మొదలెట్టాడు. వాడికా పరిస్థితులలో ఏం చెయ్యడానికి తోచడం లేదు. నిజంగా తాను హంతకుడౌతాడేమో.

రామలింగయ్య మాస్టారు చడచడలాడే గుండెలతో వాకిట అడుగుపెట్టాడు. వెంటనే ఆయనకు కూనిరాగాలు వినిపించాయి. మాస్టారి అనుమానం నిజమైందనిపించింది. పణికే చేతులతో వారగా వేసివున్న తలుపు తీశాడు. మాస్టారి భార్య పెద్దగా ఏడుస్తుంది. ఆమెముందు వారి పెంపుడుపిల్లి శవం పడివుంది.

చూకావో మనవాడెలాతయో.
రయడా! చిన్నప్పుడునేనూ
అచ్చు అలాగే ఉండేవాణ్ణి!



మాష్టార్ని చూడగానే ఆమె, “చూచారా! మనపిల్లి, ఉదయం మీబడి కుర్రాడు తెచ్చి ఇచ్చిన పెరుగుతాగి చనిపోయింది.” ఆమెకు ఆపిల్ల అంటే ప్రాణం.

మాష్టారు ఒక శాంతిశ్వాస పీల్చాడు. భగవంతుడు తనపాలిట ఉన్నాడనుకున్నాడు. వెంటవచ్చిన పిల్లలచేత ఆపిల్లికవాన్ని ఎత్తివేయించి, భార్యను సమాధానపరిచిమళ్ళీ బడికి బయలుదేరాడు.

బడి ఆవరణలో అడుగు పెట్టగానే, ‘మలింగయ్య మాష్టారికి కిటికీగుండా వాటిలోకి దూకుతున్న రవి కనిపించాడు. గబగబ అటకేసి పరుగెత్తి, అప్పుడే వీధినపోతుండిన ఒక్కరైతు సహాయంతో

రవిని పైకితెచ్చాడు. అప్పటికే రవి రెండు, మూడు మునకలు మునిగి స్పృహకోల్పోయాడు.

ప్రథమచికిత్సచేసి రవిని మేల్కొల్పి పాడు మాష్టారు.

“రవీ! ఏ అనర్థమూ జరగలేదుగానీ, నీవల్ల ఇప్పుడు పెద్ద అనర్థం జరిగిపోయి వుండేదిరా?” అన్నాడు వెల్లికిలా పడుకొనివున్న రవి ముఖంలోకి ముఖం పెట్టి.

“నన్ను మన్నించండి మాష్టారూ!” అంటూ రవి చేతులు జోడించాడు.

“పద ఇంటికిపోదాం” అని రవిని మాష్టారే స్వయంగా భుజాన వేసుకొని వాళ్ళింటికి చేర్చడానికి బయలుదేరాడు.